

శ్రీ లక్ష్మీ అష్టోత్తర శతనామ స్తోత్రం



దేవ్యువాచ

దేవదేవ! మహాదేవ! త్రికాలజ్ఞ! మహేశ్వర!

కరుణాకర దేవేశ! భక్తానుగ్రహకారక! ॥

అష్టోత్తర శతం లక్ష్మ్యాః శ్రోతుమిచ్ఛామి తత్త్వతః ॥

ఈశ్వర ఉవాచ

దేవి! సాధు మహాభాగే మహాభాగ్య ప్రదాయకమ్ ।

సర్వైశ్వర్యకరం పుణ్యం సర్వపాప ప్రణాశనమ్ ॥

సర్వదారిద్ర్య శమనం శ్రవణాద్భుక్తి ముక్తిదమ్ ।

రాజవశ్యకరం దివ్యం గుహ్యద్-గుహ్యతరం పరమ్ ॥

దుర్లభం సర్వదేవానాం చతుష్టస్థి కళాస్పదమ్ ।

పద్మాదీనాం వరాంతానాం నిధీనాం నిత్యదాయకమ్ ॥

సమస్త దేవ సంసేవ్యం అణిమాద్యష్ట సిద్ధిదమ్ ।

కిమత్ర బహునోక్తేన దేవీ ప్రత్యక్షదాయకమ్ ॥

తవ ప్రీత్యాద్య వక్ష్యామి సమాహితమనాశ్శుణు ।

అష్టోత్తర శతస్యాస్య మహాలక్ష్మీస్తు దేవతా ॥

క్లీం బీజ పదమిత్యుక్తం శక్తిస్తు భువనేశ్వరీ ।

అంగన్యాసః కరన్యాసః స ఇత్యాది ప్రకీర్తితః ॥

ధ్యానం

వందే పద్మకరాం ప్రసన్నవదనాం సౌభాగ్యదాం భాగ్యదాం

హస్తాభ్యామభయప్రదాం మణిగణైః నానావిధైః భూషితామ్ ।

భక్తాభీష్ట ఫలప్రదాం హరిహర బ్రహ్మధిభిస్సేవితాం

పార్శ్వే పంకజ శంఖపద్మ నిధిభిః యుక్తాం సదా శక్తిభిః ॥

సరసిజ నయనే సరోజహస్తే ధవళ తరాంశుక గంధమాల్య శోభే ।

భగవతి హరివల్లభే మనోజ్ఞే త్రిభువన భూతికరి ప్రసీదమహ్యమ్ ॥

శ్రీ లక్ష్మీ అష్టోత్తర శతనామ స్తోత్రం



ఓం

ప్రకృతిం వికృతిం విద్యాం సర్వభూత-హితప్రదామ్ ।
శ్రద్ధాం విభూతిం సురభిం నమామి పరమాత్మికామ్ ॥ 1 ॥

వాచం పద్మాలయాం పద్మాం శుచిం స్వాహాం స్వధాం సుధామ్ ।
ధన్యాం హిరణ్మయయాం లక్ష్మీం నిత్యపుష్టాం విభావరీమ్ ॥ 2 ॥

అదితిం చ దితిం దీప్తాం వసుధాం వసుధారిణీమ్ ।
నమామి కమలాం కాంతాం కామాక్షీం క్రోధసంభవాం [కామ్యాం
క్షీరోదసంభవాం] ॥ 3 ॥

అనుగ్రహప్రదాం బుద్ధి-మనఘాం హరివల్లభామ్ ।
అశోకా-మమృతాం దీప్తాం లోకశోకవినాశినీమ్ ॥ 4 ॥

నమామి ధర్మనిలయాం కరుణాం లోకమాతరమ్ ।
పద్మప్రియాం పద్మహస్తాం పద్మాక్షీం పద్మసుందరీమ్ ॥ 5 ॥

పద్మోద్భవాం పద్మముఖీం పద్మనాభప్రియాం రమామ్ ।
పద్మమాలాధరాం దేవీం పద్మినీం పద్మగంధినీమ్ ॥ 6 ॥

పుణ్యగంధాం సుప్రసన్నాం ప్రసాదాభిముఖీం ప్రభామ్ ।
నమామి చంద్రవదనాం చంద్రాం చంద్రసహోదరీమ్ ॥ 7 ॥

చతుర్భుజాం చంద్రరూపా-మిందిరా-మిందుశీతలామ్ ।
ఆఘోద జననీం పుష్టిం శివాం శివకరీం సతీమ్ ॥ 8 ॥

శ్రీ లక్ష్మీ అష్టోత్తర శతనామ స్తోత్రం



ఓం

విమలాం విశ్వజననీం తుష్టిం దారిద్ర్యనాశినీమ్ |
ప్రీతిపుష్కరిణీం శాంతాం శుక్లమాల్యాంబరాం శ్రీయమ్ || 9 ||

భాస్కరీం బిల్వనిలయాం వరారోహం యశస్వినీమ్ |
వసుంధరా ముదారాంగాం హరిణీం హేమమాలినీమ్ || 10 ||

ధనధాన్యకరీం సిద్ధిం సైణసౌమ్యాం [సదాసౌమ్యాం] శుభప్రదామ్ |
నృపవేశ్మగతాం నందాం వరలక్ష్మీం వసుప్రదామ్ || 11 ||

శుభాం హిరణ్యప్రాకారాం సముద్రతనయాం జయామ్ |
నమామి మంగళాం దేవీం విష్ణువక్షస్థలస్థితామ్ || 12 ||

విష్ణుపత్నీం, ప్రసన్నాక్షీం నారాయణసమాశ్రితామ్ |
దారిద్ర్యధ్వంసినీం దేవీం సర్వోపద్రవవారిణీమ్ || 13 ||

నవదుర్గాం మహాకాళీం బ్రహ్మవిష్ణుశివాత్మికామ్ |
త్రికాలజ్ఞానసంపన్నాం నమామి భువనేశ్వరీమ్ || 14 ||

లక్ష్మీం క్షీరసముద్రరాజ తనయాం శ్రీరంగధామేశ్వరీమ్ |
దాసీభూత సమస్తదేవ వనితాం లోకైక దీపాంకురామ్ ||
శ్రీమన్మంద కటాక్ష లబ్ధ విభవద్-బ్రహ్మాండ్ర గంగాధరామ్ |
త్వాం త్రైలోక్య కుటుంబినీం సరసిజాం వందే ముకుందప్రియామ్ || 15 ||

శ్రీ లక్ష్మీ అష్టోత్తర శతనామ స్తోత్రం



ఓం

మాతర్నమామి! కమలే! కమలాయతాక్షి!
శ్రీ విష్ణు హృత్-కమలవాసిని! విశ్వమాతః!
క్షీరోదజే కమల కోమల గర్భగౌరి!
లక్ష్మీ! ప్రసీద సతతం సమతాం శరణ్యే || 16 ||

త్రికాలం యో జపేత్ విద్వాన్ షణ్మాసం విజితేంద్రియః |
దారిద్ర్య ధ్వంసనం కృత్వా సర్వమాప్నోత్-యయత్నతః |
దేవీనామ సహస్రేషు పుణ్యమష్టోత్తరం శతమ్ |
యేన శ్రీయ మవాప్నోతి కోటిజన్మ దరిద్రతః || 17 ||

భృగువారే శతం ధీమాన్ పఠేత్ వత్సరమాత్రకమ్ |
అష్టైశ్వర్య మవాప్నోతి కుబేర ఇవ భూతలే ||
దారిద్ర్య మోచనం నామ స్తోత్రమంబాపరం శతమ్ |
యేన శ్రీయ మవాప్నోతి కోటిజన్మ దరిద్రతః || 18 ||

భుక్త్యాతు విపులాస్ భోగాస్ అంతే సాయుజ్యమాప్పుయాత్ |
ప్రాతఃకాలే పఠేన్నిత్యం సర్వ దుఃఖోప శాంతయే |
పఠంతు చింతయేద్దేవీం సర్వాభరణ భూషితామ్ || 19 ||

ఇతి శ్రీ లక్ష్మ్యష్టోత్తరశతనామస్తోత్రం సంపూర్ణం